

# رکھکاخ

مصنف

جناب مولوی نور الدین صاحب حکیم سرکار  
جموں و کشمیر مصنف تصدیق برائین احمدیہ  
فصل الخطاب مقدمہ اہل الکتاب  
رسالہ البطل العہدیت و ابنیت مسیح وغیرہ

۱۸۶۹



پرنس الکونڈ غلام آدم مالک کے ایضاً جیسا  
پنجاب سوامی اقا نصیر و مہتمم کے

بِسْمِ اللَّهِ الرَّحْمَنِ الرَّحِيمِ

حَدِيث

تَنَاسُخُ

تَنَاسُخُ كَوَسْنَكْتِ وَالْأَوَاكُونُ كَهْتَمُ هَيْنٍ أَوْ تَنَاسُخُ كَمَا سَمِعْتُمْ وَالْأَوَاكُونُ كَهْتَمُ هَيْنٍ أَوْ تَنَاسُخُ كَمَا سَمِعْتُمْ

گناہوں اور نیکیوں کے باعث بار بار جنم لینا (پیدا ہونا) اور مرنا۔

جہاں تک تَنَاسُخُ کے ماننے والوں سے دریافت کیا۔ اور ان کے سائل میں دیکھا۔ اثبات تَنَاسُخُ میں انکی یہی ایک دلیل سرفوترا کے دلائل کا دیکھی۔

ہم دیکھتے ہیں کئی آدمی جنم کے اندھے لنگڑے لوگ کانے بہتے۔ کنگال ہوتے ہیں

اور کئی راجہ ہٹکر دو تہند امیر جو یہ کہو کہ پر میشر کی مرضی ہے۔ تو کیا پر میشر منصف

و عادل نہیں جو بلا تصور ایک دوسرے میں فرق کرتا ہے۔ پس سچ پتیرہ سابقہ جنم

کے اور کیا کہہ سکتے ہیں۔ کیونکہ خدا ایسی طرفداری اور نامنصفی نہیں کر سکتا۔

# تناسخ کی دلیل کا خلاصہ

ہم اس دنیا میں تفرقہ کو دیکھتے ہیں۔ اور اس تفرقہ کی وجہ جہنم پہلے جہنم کی  
برائی پہلائی کے اور کوئی نہیں۔

مصدق - رَاَللّٰهُمَّ اهْدِنِيْ بِرُوحِ الْقُدُسِّ

پہلا جواب - قائلین تناسخ کی اس دلیل سے صاف واضح ہے کہ تناسخ ماننے  
کا کوئی ثبوت تناسخ ماننے والوں کے پاس نہیں۔ بلکہ صرف اس لئے  
کہ سبھی اسودہ اور آرام والے کے سکبہ۔ آسودگی۔ اور آرام کی وجہ اور دو کہی  
بیاض۔ بیخ والے کے دو کہہ۔ بیماری۔ تیخ کی وجہ اور ان لوگوں کے باہمی تفرقہ  
کے اسباب تناسخ ماننے والوں کو معلوم نہیں ہوئے۔ اس واسطے کہ لوگوں  
نے یقین کر لیا۔ کہ سابقہ اعمال ہی اس تفرقہ کا باعث ہیں۔ پر شکریہ اس  
رب العالین کا جنہ اسلامیوں کو ایسے دلائل سے بچنے کے واسطے قرآن کریم  
میں ارشاد فرمایا۔

فَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ  
عِنْدَ مَسْئُولٍ ۗ س ۱۵۔ سورہ نبی اسرائیل ۴۲

دوسرا جواب - اپنی کم علمی اپنی کم فہمی اور کمزوری سے تفرقہ کے اسباب

۱۔ اسے اللہ میری روح پاک سے تائید فرما اور مجھے منصور کر۔

۲۔ اور میں چیز کا تجھے علم نہیں اس کے پیچھے ست لگ کیونکہ کان۔ آنکھ۔ اور دل سب کے سوال  
کیا جاوے گا۔

ریخ اور راحت کے موجبات اور سامان سجاٹنے سے یہہ اعتقاد کر لیتا کہ ان  
تفرقوں کا باعث ہمارے پہلے جنم کے اعمال ہی ہیں گویا جوہ قویہ ایک چیز کو  
کسی دوسری چیز کا سبب قرار دے لینا ہے۔ اور یہ ہجرات اس قسم کی ہے۔  
کہ ہم کسی آدمی کو اندھیری رات میں کہیں جاتا دیکھیں اور اپنے ہی آپ میں یہہ  
سچ لین کہ ہوقت کچھ پھریاں بند ہیں بازار بند ہیں پس ہجرا سکے کہ یہہ آدمی ہوت  
صرف چوری کرنے جاتا ہے۔ اور کوئی وجہ نہیں۔

عقل والے سوج لین یہہ کیسی منطق اور لاجب ہے سیوا سٹے قرآن کریم  
نے تناخ ماننے والوں کی نسبت فرمایا ہے۔ اور کہا ہے کہ یہہ لوگ اٹکل بازی  
میں پڑے ہیں۔

وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ وَمَا لَهُم  
بِذَلِكَ مِنْ عِلْمٍ إِنْ كَانُوا يَلْقَوْنَ رَبَّهُمْ

پ ۲۵۔ سورہ جاثیہ۔ ۱۸

تیسرا جواب۔ دنیا میں ہم یہہ تفرقہ تو دیکھتے ہیں۔ کہ ایک جنم کا پیار ہے  
اور دوسرا تندرست۔ ایک جنم سے دولت مند ہے۔ اور دوسرا غریب اور مفلس۔ اور  
دنیا کا تمام کارخانہ اور اس کا تمام نظام چونکہ ایک علیم و حکیم کی زبردست طاقت  
اور صفات کا نتیجہ اور اثر ہے۔ پس ہمیں یقین ہے۔ کہ یہہ تفرقہ جوہ۔ جب حکمت  
ہوگا مگر یہہ کیا ضروری ہے کہ اس غیر محدود کی کل بار یک حکمتیں اور بے تعداد

۱۔ اور وہ کہتے ہیں یہی دنیا کی زندگی ہے ہم مرتے ہیں اور زندے ہیں۔ اور زمانہ ہی  
ہمیں ہلاک کرتا ہے۔ اس بات کا ان کو علم نہیں یہہ اٹکل لگاتے ہیں۔

تدبیریں ایسی ہوں کہ انسانی محدود عقل اور سببہ انہر جاوسی ہو جاوے؛ یاد رکھو  
کیسکی بصیر اور بصیرۃ اسکو احاطہ نہیں کر سکتی اور وہ سب پر محیط ہے قرآن  
فرماتا ہے۔

لَا تَدْرِيكَ الْأَبْصَارُ وَهُوَ يُدْرِكُ الْأَبْصَارَ وَهُوَ اللَّطِيفُ الْخَبِيرُ ۝  
يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ  
اور فرمایا ہے۔ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ

چوتھا جواب۔ کیسکا بیمار ہونا اور کسی کا تندرست کیسکا آسودہ ون کے گھر  
جنم لینا اور کیسکا مفلسون کے گھر میں جائز ہے۔ اعمال کے سوا کسی اور وجہ سے  
ہو۔ پس بائین شمال او اگون ماننے والون کا استدلال صحیح اور تام نہیں پس  
ہم انکو کہتے ہیں کوئی ایسی عقلی دلیل لاؤ جس سے ثابت ہو جاوے۔ کہ ایسے  
تفرقون کا اعمال کے سوا اور کوئی باعث نہیں۔ صرف اعمال ہی اس تفرقہ کا باعث  
ہیں۔ بلکہ تعمیل ارشاد قرآنی جو ذیل میں ہے کہتے ہیں۔ کوئی علمی دلیل لاؤ۔ انکھون  
اور گمانون سے کام نہ لو۔ کیونکہ سچ ہے۔ جسہین لکھا ہے۔

قُلْ هَلْ عِنْدَكُمْ عِلْمٌ فَتُخَوِّفُونَ الْكُنَّانَ أَنْ يُنَزِّلَ السَّحَابَ مِنَ السَّمَاءِ  
بِغَيْرِ مَعْنَى ۝ ۸ - سُوْرَةُ الْغَامِ - ۸۴

۷۔ اسکو آنکھہ اور اک نہیں کرتی اور وہ آنکھون کو ادراک کرتا ہے اور وہ لطیف و  
خبیر ہے۔  
۸۔ انکے آگے اور پیچھے کی سب چیزون کو جانتا ہے اور وہ اسکے علم کا کچھ بھی احاطہ نہیں کر سکے مگر  
جو وہ آپ چاہے۔

۹۔ کہتے ہمارے پاس کوئی علم ہے تو ہمارے پاس نکال لاؤ تم تو ظن کی پیروی کرتے ہو اور انکھین  
دوڑاتے ہو۔

پانچواں - جواب - اگر آریہ اس پر ازراہ انصاف غور کریں - تو کسقدر لطیف اور داد کے قابل ہے - موجودہ اشیا میں اس تفرقہ سے بڑھ کر ایک بڑا فرقہ ہم دیکھتے ہیں اور اس بڑے تفرقہ کا باعث پہلے جنم کی جزا و سنرا نہیں - اور اس امر کو دیانندی آریہ صاحبان آپ بھی تسلیم کریں گے - ستو - ارواح ایک چین و ستو - یعنی عالم ہوشیار چیز ہے - اور پر کرتی بلکہ پرمانو - یعنی اجسام صغیرہ اور نہایت باریک ذرات جنکو عربی علوم طبعیہ کے عالم اجسام ذمیقاڑطیسی کہتے ہیں - ایک جڑہ اور غیر ذی شعور چیز ہے - اور باربتعالے علم و حلیہ - عزیز و غالب القدوس السلام ایک تیسری چیز ہے - جو ان دونوں اول الذکر ارواح اور جم بلکہ کال یعنی زمانہ پر حکمران ہے -

دیانندی آریہ صاحبان! - بلکہ تمام تناسخ کے مننے والو! - ان تین اشیا موجودہ میں اول روحین جنم سے کیا ازل سے بقول آریہ اللہ تعالیٰ کے ماتحت اسکی صفت عدل کے باعث جزا و سنرا میں گرفتار ہیں اور بقول تناسخ کے مننے والوں کے بلکہ دیانندی آریہ کے ابا لآباد تک اس طرح گرفتار رہیں گی - اگر وہاں پرلے کے وقت یا تنے کسقدر پہلے اور پیچھے اجسام سے الگ ارواح آرام و راحت میں بھی رہے تو اسوقت بھی تخم کی طرح بُرائی انہیں بنی رہتی ہے - جسکے باعث ارواح کو پھر جنم لینا پڑتا ہے - اور دوسم پر مانو بچارے - تو ازل سے ابد تک بھی بقول آریہ کے محروم ہی رہیں گے - اور سوسم اللہ تعالیٰ سے ابد تک ہمیشہ اپنے حکمران رہا - اور ہمیشہ اپنے حکمران رہے گا -

اب ہم تناسخ و الوان کی دلیل کی طرف توجہ کرتے ہیں اور کہتے ہیں -

ہم دیکھتے ہیں ان تین میں بعض اشیا جنم سے کیا ہمیشہ لگتے اور بعض اشیا جنم سے کیا ہمیشہ سے جزا۔ اور سزا میں گرفتار اور ایک الغنی اور ان دونوں پر حکمران جلّ شانہ۔ اب کئی دلیل تناسخ کو بعینہ لیکر کہتے ہیں۔ دیکھو اثبات تناسخ بحث کی ابتدا میں۔ جو کہ پورے مشرقی مریضی تو کیا وہ عادل نہیں پس بجز نتیجہ سابقہ جنم کے اور کیا کر سکتے ہو، لیکن تم آریہ اور تمام قومیں اللہ تعالیٰ کو ماننے والے اللہ تعالیٰ اور پرانوں میں تو جنم کے قائل نہیں۔ پس ظاہر ہوا۔ کہ تفرقہ کا باعث فقط اعمال ہی نہیں۔ جو ہم تناسخ کے قائل ہو جاویں۔ بلکہ تفرقہ کے اور اسباب ہی ہوتے ہیں۔ بلکہ ایزدی مخلوق میں ہم دیکھتے ہیں۔ کوئی چیز پتھر کہلاتی ہے۔ اور کوئی پانی کچھ روشنی کے کرنیں اور الگ کڑی کے ذرات اور کچھ پرلے درجہ کی کثیف اشیا کاربن وغیرہ۔ بناؤ۔ کیا اس تفرقہ کا باعث پورے جنم کے اعمال ہیں۔ ان کے کسی کام کی جزا اور سزا ہر معلوم ہوا۔ کہ تفرقہ کا باعث فقط اعمال ہی نہیں۔ بلکہ اس القادری کی آؤ بار یک حکمتیں ہیں جنہو ہم کو بنایا۔ اور جزوی

لَقَدْ خَلَقْنَاكُمْ أَطْوَارًا۔

وَخَلَقْنَاكُمْ مِمَّا فِي السَّمَاوَاتِ وَمِمَّا فِي الْأَرْضِ جَمِيعًا مِّنْهُ۔

چہا۔ جواب۔ سائنس یعنی پدارتھ و دیا۔ علم طبعی نے ثابت کر دیا ہے۔ کہ ان جمادات اور نباتات اور انسان اور حیوانات کے تباہی اور تفرقہ ضرور ہے۔ مگر تناسخ

۱۔ یقیناً اس نے تمکو مختلف طور پر بنایا۔

۲۔ آسمان و زمین میں جو کچھ ہے سب تمہارے لئے پیدا کیا۔ اور یہ سب اشیا

ہماری ہیں۔

ماننے والے کہتے ہیں کہ ان اشیاء میں کوئی تباہی نہیں انسانی روح قفس اعمال سے مرگ جیوان اور حیوانی روح انسانی بن جاتی ہے۔ بعض انسان شجر و حجر ہو جاتے ہیں۔ اور بعضے شجر و حجر انسان۔ اور روح وہی روح رہتی ہے۔ اور کچھ امر سائنس کے بالکل خلاف ہے۔

**تعجب آتا ہے۔** دیانندی آریہ کے اعتقاد پر روح کے گن کرم سبھا یعنی روح کے خواص افعال اور عادات انادی اور غیر مخلوق ہیں اور روح کے لئے یہ امور دیانندیوں کے نزدیک لازمی ہیں روح سے کبھی علیحدہ نہیں ہوتے پھر روح کو شجر و حجر ہو جانے کی حالت میں ہم پوچھتے ہیں۔ وہ صفات اور لوازمات کہاں چلے جاتے ہیں۔ کیا ثبوت ہے۔ کہ یہ صفات و لوازمات اس وقت ہی روح کے ساتھ موجود رہتے ہیں؟

**سائلوآن۔ جواب۔** تناسخ کے ماننے میں سچے علم طب کا وہ بڑا بہاری خزانہ جسکی صداقت کو ہم رات و دن بچشم خود دیکھتے ہیں۔ لغو ہوگا۔ حالانکہ بہت مشابہہ اسکو لغو نہیں ٹھہرا سکتا اور کیوں لغو ٹھہرا سکے خالق فطرۃ اور خبیثہ کا پیدا کر نیوالا خود فرماتا ہے۔

خَلَقَ لَكُمْ مَآئِیَ الْمَآءِ حَمِیْمًا۔

تناسخ ماننے میں علم طب کا بیہ فائدہ ہونا اسلئے ثابت ہوتا ہے۔ کہ جب ہنومانہ کہ تمام بیماریاں جو انسان اور حیوانات کو لاحق ہوتی ہیں۔ وہ سب بیماریوں کے

لئے سب جو زمین میں ہے ہمارے لئے پیدا کیا۔

سابقہ اعمال کا نتیجہ اور ثمرہ ہے اور بد اعمال کی سزا ہے۔ تو طبیب اور نیچرل فلاسفی کے جاننے والے نیچرل اسباب کو کیوں ڈھونڈنے لگے اور جب حسب الاعتقاد تنازع کے مانا گیا کہ سزاؤن کا بہگتنا ضروری ہے۔ اور کس طرح ہی ممکن نہیں۔ کہ اللہ تعالیٰ کی عدالت سے وہ سزا مل جاوے۔ تو علاج سے کیا فائدہ اور اسکے باعث کیونکر فضل اور کرم الہی ہوگا الہی عدالت سے چھوڑا سکتا ہے اور اور اسباب الامراض اور معالجۃ الامراض سے کیا نفع ہوگا۔

آہو آن جواب۔ روح کے گن یعنی خواص روح گرم یعنی افعال روح کی سہاؤ یعنی عادات دیانندی آریون کے نزدیک ارواح کو لازم اور ارواح میں نادی ہیں۔ اور آریہ کے نزدیک یہ صفات ارواح میں باریتعالے کی دی ہوئی نہیں۔ اب تنازع کے وہم کا منکر آریون کہے۔ کہ بعض ارواح کا سہاؤ۔ اور اسکے گن ہی ایسے ہیں۔ کہ ناقص ذرات کا جسم۔ لیا کریں۔ اور دکھ و آگ جسم میں زندگی بسر کریں آسودگی میں رہنے والوں کے گہر جنم نہ لین۔ اور یہ امر ان کے لئے پورے بل جنم یعنی پہلی زندگی کے اعمال کی جزا یا سزا نہ ہو۔ بلکہ ایسی روح کی شقاوت ازلیہ اور اس کا سہاؤ ہی اس تکلیف کا موجب ہو۔ بعض ارواح اصل سے ایسا سہاؤ رکھتے ہوں کہ عورتوں کا بدن لین۔ بعضے ارواح مردوں کا جسم اپنے لئے اپنے سہاؤ سے پسند کریں۔ سابقہ اعمال کو اس میں کچھ دخل نہ ہو۔ اور نہ پہلے جنم کی یہہ جزا اور سزا ہو۔ سچ ہے

وَمِنْهُمْ شَقِيٌّ وَسَعِيدٌ

لہٰذا ان میں سے کوئی سعید ہے اور کوئی شقی ہے۔

**نوان جواب**۔ دیانندی آریہ کا اعتقاد ہے۔ کل ارواح محدود اور غیر مخلوق  
 ہیں۔ ہمیشہ اوگون یعنی جنم اور مرن میں مبتلا رہے۔ اور ہمیشہ رہیں گے۔ اگر  
 کچھ زمانہ آزاد رہی رہے۔ تو یہی انہیں بیچ انکر یا تریئے تخم کی طرح برائی موجود  
 رہتی ہے۔ جسکے باعث آخر پھر ارواح کو جنم لینا پڑتا ہے۔ اور جو لوگ ارواح کو  
 مخلوق مانکر ناسخ کو مانتے ہیں انکو بھی ماننا پڑتا ہے۔ کہ ارواح غیر مخلوق  
 اور قدیم ہیں کیونکہ ہر ایک جنم کے عمال۔ افعال اور اقوال جیب پہلے جنم کے  
 پھل اور ثمرات ٹھہرے۔ تو بصورت مخلوق ہونے کے پہلے جنم کے عمال  
 افعال اور اقوال اور ارواح کا یا یہی تفرقہ کس جنم کا ثمرہ ہوگا۔ اسلئے بر تقدیر  
 تسلیم مسئلہ ناسخ یعنی اوگون کے ارواح کو غیر مخلوق اور ہمیشہ سے جنم اور مرن میں  
 رہنا پڑا۔

جب روح انادی غیر مخلوق ٹھہری اور روح کا وجود اللہ تعالیٰ کا دیا ہوا نہ ٹھہرا  
 اور روح ازلی اور ابدی ہوئی۔ تو چاہئے۔ کہ روح اپنی بقا میں اللہ تعالیٰ  
 کی محتاج نہو۔ لاکن ہم دیکھتے ہیں کہ جیسے ہمارا بدن کہانے پینے پھینے وغیرہ  
 وغیرہ کا محتاج ہے۔ روح بھی بدن سے کم محتاج نہیں۔ اور احتیاجوں سے  
 قطع نظر کر کے اس امر کا خیال کرو۔ کہ روح علوم کے حاصل کرنے میں کتنی محتاج  
 ہے۔ اسی دلیل کی طرف قرآن کریم نے ایما فرمایا ہے۔

يَا أَيُّهَا النَّاسُ اسْتَعِذُوا بِاللَّهِ هُوَ الْعَزِيزُ الْحَكِيمُ وَاللَّهُ الْعَلِيمُ

اے لوگو تم سب اللہ کے محتاج ہو اور اللہ ہی عتیٰ محمد کیا گیا ہے۔ اور اللہ ہی غنی ہے  
 اور تم محتاج ہو۔

وَأَنْتُمْ الْفُقَرَاءُ اور فرمایا - اللَّهُ خَالِقُ كُلِّ شَيْءٍ

**دسواں جواب** - اگر ارواح الہی مخلوق نہیں - تو ہم پوچھتے ہیں - بدی اور بدکاری ارواح کا ذاتی اور فطری تقاضا ہے - یا عرضی ہے - اگر بدی اور بدکاری ارواح کا ذاتی تقاضا اور جبلی نشا ہے - تو ظاہر ہے - کہ ذاتی تقاضوں اور جبلی نشاؤن کے پورا ہونیکا نام راحت اور آرام ہے - نہ رنج اور تکلیف - اور اگر بدی اور بدکاری - کوئی عارضی امر ہے - جو ارواح کو لاحق ہوا - تو چاہے کبھی وہ عرض دور ہو جاوے - جب عرض دور ہو گئی - تو روح پاک اور پوتر ہو کر آئندہ ہمیشہ نیک اعمال کی طرف متوجہ رہے بلکہ یقین ہے - کہ وہ ایسا ہی کرے کیونکہ روح کو آریہ لئے چیتن اور سمجھ دار مانا ہے - آریہ صاحبان! اگر تنخواہ تجزیہ پر روح نے اب تک نہیں سمجھا - تو وہ چیتن نہیں - یا کسی راز دار الہامی کو الہاماً پتہ لگ جاوے - کہ الہی ارادہ بعض کے حق میں اس عرض کے دوام لحوق کا ہو چکا ہے -

**گیارہواں جواب** - لڑا کونکی پرورش کیجاتی ہے - اور انکو تعلیم کیواسطہ تکلیف اور سوز نش دیکھتی ہے - اس تکلیف کو سزا یا جزا نہیں کہا جاتا - بلکہ اسکا نام تربیت رکھتے ہیں - پس ایسی ہی وہ تکالیف جو دنیا میں عارض ہوتے ہیں انکی نسبت کیوں نہیں کہا جاتا کہ وہ تربیت الہی میں داخل ہیں - نہ سزا اور جزا میں ہمارے لئے نہ سہی مجموعہ عالم کے واسطے سہی - اس جو کجی بارہواں جواب اور زیادہ واضح کرتا ہے -

**بارہواں جواب** - حضرت نیدنا مسیح علیہ السلام کے ماتہ پر جب ایک

جنم کا اندھا اچھا ہوا تو حضور علیہ السلام کے حواریوں نے عرض کیا۔ یہہ لڑکا کیوں  
 نابینا تھا۔ کیا اپنے گناہ کے باعث یا اپنے ماں باپ کے گناہ کے باعث حضرت  
 مسیح علیہ السلام نے جواب دیا نہ اپنے گناہ کی باعث اور نہ اپنے ماں۔ باپ کے  
 گناہ کی باعث بلکہ یہہ لڑکا اسلئے نابینا تھا۔ کہ اہی جلال ظاہر ہو۔ کیا معنی  
 اللہ تعالیٰ کے پیارے رسول اور بنی اسرائیل کے گہرانے کے خاتم الانبیا  
 نبی حضرت مسیح علیہ السلام کی بزرگی اور صداقت ظاہر ہو۔ میرا اس قصہ کے  
 بیان سے صرف یہ طلب ہے۔ کہ دکھ اور سکھ کے واسطے اعمال کی خرابی اور  
 سزا کے ماسوا اور بھی بہت اسباب ہیں۔ او اگوں ملنے والوں کے پاس کیا  
 دلیل ہے۔ کہ پورے جنم کے اعمال ہی اسکا باعث ہیں۔

**تیرہواں جواب۔** قانون قدرت اور اللہ تعالیٰ کے بے انت کارخانہ  
 میں ہزاروں ہزار اسباب ہیں مثلاً غور کرو۔ ان اسباب پر جو علم طب میں بیان  
 ہوتے ہیں۔ اور ان علامات و معالجات پر جنکے ذریعہ ہم اسباب کا پتہ لگاتے  
 ہیں۔ اور انکے دفعیہ کی صائب تدبیر کر سکتے ہیں بیمار یو کھی اسباب جاننے  
 سے ہم فلاس اور غریبی دولت مند سی اور حکومت کے اسباب کا اجمالی علم حاصل  
 کر سکتے ہیں۔

اس مختصر تمہید کے بعد گزارش ہے۔ اس تفرقہ کا باعث جسے ایک لڑکا بیمار  
 اور دوسرا تندرست ہے۔ ناملائیم عناصر ہیں۔ اسلئے کہ انسانی اور حیوانی روح  
 یا تو عناصر کا خلاصہ ہے۔ یا فرض کر لیتے ہیں۔ کہ روح کو عناصر کے ساتھ تعلق ہے۔  
 پہلی صورت میں ظاہر ہے۔ جیسے عناصر ہونگے۔ ویسی ہی روح ہوگی اور دوسری

صورت میں جیسے عناصر کے ساتھ روح کا تعلق ہوگا۔ ویسی تندرستی اور بیماری کے ثمرات روح کو لینے پڑیں گے۔ اور جیسی جگہ ارواح جمع ہوں گے۔ وہاں ہی سکھ اور دکھ ہو گین گے۔ پہلی صورت میں روح کا وجود ہی عناصر سے ہوا۔

جزا اور سزا سابقہ جنم کی کہانیاں!۔ اور دوسری صورت پر اگر کوئی اہم شخص کرے۔ کہ ارواح نے ایسی جگہ کیوں تعلق پیدا کیا جہاں ان کو آخر تکلیف اٹھانی پڑی۔ تو اس کا جواب بالکل ظاہر ہے۔ کیونکہ ارواح بقول آریہ کے مستمتر۔ اور آزاد ہیں۔ ارواح کو کوئی روک نہیں۔ اور یہ بھی ہے۔ کہ اس

روح کو جب ابدالاباد ترقی کی راہ کہول دی گئی۔ تو اسپر کوئی ظلم نہوا۔ بلکہ اسپر رحم ہوا۔ اور یہ بھی ہے۔ کہ اگرچہ آج روح کو بظاہر تکلیف معلوم ہوتی ہے۔ کہنا قص اور وہی قالب سے اسکا تعلق ہے۔ مگر اسی عنصری میں اُسے بڑی بڑی فضیلتوں کو لینے کا موقع دیا گیا ہے۔ اسلئے اسپر رحم ہے ظلم نہیں۔ مان ایسے موقع ملتے ہیں اگر روح نے نافرمانی کی تو ضرور سزا کا مستحق ہے۔ اللہ تعالیٰ رحیم۔ کریم۔ اور دل چاہے پکڑے چاہے عفو کرے۔ اور وہ اپنے امر پر غالب ہے۔

**چودھواں جواب**۔ مختلف ملکوں کے آب و ہوا سے ارواح کے مختلف صفات ہم مشاہدہ کرتے ہیں۔ بلکہ مختلف پیشوں مختلف قسم کے مکانات جنہیں برصغیر اور ہوا کی آمدورفت اور صفائی کے لحاظ سے اختلاف ہو۔ مختلف ایشیا کے کہانے اور مختلف چیزوں کے پینے پیننے اور استعمال میں لائے اور انواع و اقسام کے عادات سے ارواح کے حالات۔ صفات اور معاملات میں اختلاف نظر آتا ہے۔ پہر ہم دیکھتے ہیں۔ بگڑے ہوئے حالات کی اصلاح ان مختلف تدابیر سے ہو جاتی ہے

جنکو اطباء طب میں اور طبی حکماً علوم طبعیات میں بیان کرتے ہیں۔  
 جن لوگوں کے لڑکے بیمار پیدا ہوتے ہیں۔ ان کے علاج و معالجہ و حفظ  
 صحت تبدیل آب و ہوا اور کچھ مدت کے ترک جماع سے۔ تندرست بچوں کا  
 پیدا ہونا۔ بگڑی اور خراب کلون کی اس حالت کا جس سے تکلیف ہو پھیل  
 اسباب سے درست ہو جانا وغیرہ وغیرہ ہمہ نظر کرتا ہے۔ کیا تو ارواح نہیں  
 عناصر کا لطیف ہے یا ان عناصر سے ارواح کا تعلق ایسے مختلف اور اقسام  
 اسباب سے ہے جن میں بعض خاص حالتوں میں ہم اعمال کو داخل کر سکتے  
 ہیں۔ مگر یہ نہیں کہتے کہ پورے جنم کے اعمال ہوں کیونکہ اس دعویٰ کی دلیل  
 کوئی نہیں اور دعویٰ بے دلیل۔ عقلاً کام نہیں۔  
 پندرہواں۔ جواب۔ پہلے جنم کے اعمال۔ ہرگز ہرگز اس تفرقہ کا  
 باعث نہیں۔ جس تفرقہ کو دیکھ کر تناسخ کے ماننے والوں نے تینا سنج پر  
 اعتقاد کیا۔ کیونکہ ہم قدرتی نظارہ میں دیکھتے ہیں۔ تمام اشیاء انسانی آرام  
 اور راحت کے سامان۔ روشنی۔ ہوا۔ پانی۔ مٹی۔ برق۔ نباتات۔ حیوانات  
 سب کچھ اسکے کام میں لگ رہے مگر یہ تپلا ان اشیاء میں سے کیے مصروف  
 کا نہیں۔ تو پھر کیا یہ عجوبہ قدرت بالکل لغو اور اتنی بڑی مخلوق پر حکمران  
 محض نکمّا ہے؟ ہرگز نہیں۔ بلکہ جیسے ہمیں کو بذریعہ الہام اور سلیم الفطرتوں  
 کو بوساطت فطرۃ معلوم ہوا ہے کہ یہ لطیفہ عبادت الہیہ کے واسطے  
 پیدا ہوا مگر ظاہر ہے جب تک انسان کے پاس یہ چیزیں موجود نہ ہوں انسان  
 کچھ بھی نہیں کر سکتا۔ پس ثابت ہوا۔ یہ تمام سامان انسان کو عبادت کے لئے

دیتے گئے ہیں۔ اور یہی کل اسباب مقصد عبادت کے آلات اور تمہات

ہیں۔ یہ مضمون قرآن میں یوں ادا ہوا۔

يا ايها الناس اعبدوا ربكم الذي خلقكم والذين من قبلكم لعلكم

تنتقون الذي جعل لكم الارض فراشا والسماء بناء وانزل من السماء

ماءاً فاخرج به من الثمرات رزقا لكم فلا تجعلوا لله اندادا

اور فرمایا

وما خلقت الجن والانس الا ليعبدون<sup>۵۴</sup>

جب عبادت الہی انسان پر واجب ہوئی۔ اور یہ سامان اسلئے عطا ہوا کہ انسان

اپنے فرائض منصبی کو ادا کر سکے۔ پس یہ سامان جزا اور سزا میں داخل نہ ہوگا

کیونکہ اگر جزا اور سزا اعمال میں سے داخل کیا جاوے تو باری تعالیٰ نپٹ سلم کا

الزام ہوگا اسلئے کہ یہی چیزیں منصبی فرائض کے ادا کرنے میں بھی ضروری

تھیں۔ اور یہی اشیاء ضروری میں بھی داخل ہوگیں۔ ہاں ان کا فوراً اور

انکا عمرگی سے بیکر ہو جانا بعض وقت اعمال کے بعد ہوتا ہو تو بیکر نہیں۔

سولہواں جواب۔ اگر یہ تفرقہ جبکے باعث تناخ کے ماننے والوں کو

شبہ پڑا سابقہ جنم کے اعمال کی سزا اور جزا ہوتا۔ تو ضرور تھا کہ اتنی مدت کی

لے اولوگو! فرماں بردار بنے رہو اپنے اس رب کے جسے تمکو اور تم سے پہلوں کو بنایا۔ اور

فرماں برداری کا یہ فائدہ ہوگا کہ تم دکھوں سے بچے رہو گے اسی رتبہ زمین کو تمہارے لئے فراش دارا گنا

اور گول آمد آسمان کو بنا بنایا۔ اور بادلوں سے پانی اوتارا۔ پھر نکلے اس سے کئی قسم کے پھل رزق

تمہارے لئے۔ پس خبردار اندک ایک کو کسی امر میں شریک نہ بنا لو۔

۵۴ جن و انس تو صرف اسلئے ہیں کہ اللہ تعالیٰ کے فرماں بردار رہیں۔

بات بلکہ یوں کہئے کہ لانا ہتھازمانہ کی باتیں ہمیں یاد ہوتیں۔ اتنی لہنی مدت کے ہزاروں ہزار باتیں اور کام ہم ایک قلم کیوں بھول گئے؟۔

اب انعام اور خلعت کے لینے والے کو خبر نہیں کس کس نیک عمل پر مجھے انعام ملا اور سزا پانے والے کو اطلاع نہیں کس بدکاری کے بدلہ میں ماخوذ ہوں۔ لڑکپن کے حالات بھول جانے پر قیاس نہیں ہو سکتا۔  
 اوّل تو اس لئے کہ اس وقت انسانی عقل ناقص اور بالکل نکمی ہوتی ہے۔

دوم۔ جیسے آریہ مانتے ہیں کہ سب آدمی سودر پیدا ہوتے ہیں۔ قرآن کریم یوں فرماتا ہے۔ واللہ اخر حکم من بطون امھاتکم لا تعلمون شیئاً۔

سیوم۔ وہ حالت بھی مختصر وقت کی ہے۔ اور کچھ بڑے کاموں سے اسکا تعلق نہیں۔ البتہ اہل اسلام اس جنم سے پہلے ارواح پر عھدا لست کا زمانہ تجویز کرتے ہیں۔ اور اس زمانہ کو مانتے ہیں۔  
 مگر اول تو وہ ایک عالم مثال کی عجائبات اور اس کی نئی نئی باتیں کی ایک بات ہے۔

دوم اس وقت کو بہت تھوڑا سا وقت سمجھا جاتا ہے۔ مگر پھر بھی غور کرو۔  
 آج تک اسکا کتنا اثر باقی ہے کہ تمام ارواح کی فطرت میں اُس اثر کے باعث باہم اختلاف ایوان۔ وازمان۔ اور بتا غرض و تھامد کے اسباب پر قریباً اتفاق ہے کہ ہمارا کوئی رب ہے۔

چاہے کوئی اسے اللہ کہے۔ کوئی یہوواہ۔ کوئی اونگ کہے۔

کوئی یزدان - کسی کی زبان پر دھر کے نام سے موسوم ہوا - کسی کے دہن شکتی کے نام سے -

انبیاء علیہم السلام کو لوگوں نے دیکھا ان کے عجاہبات - معجزات کو مشاہدہ کیا - مگر ان کے منکر ہے - اور باری تعالیٰ کو بن دیکھے یہاں یوں مان لیا کہ گویا وہ عیاں ہے - دلائل سے یہ اتفاق ہرگز مت سمجھو کیونکہ ہم روز مرہ دیکھ سے ہیں - مباحث اور دلائل سے متخاصمین میں جھگڑا اور عناد بڑھتا ہے نہ اتفاق بات یہی ہے کہ کبھی کانوں نے اپنے خالق و خاظر کی آواز سن لی ہے -

پہر ہم دیکھتے ہیں کہ مختلف مذاہب کے لوگ کیسی کیسی پر تکلیف عبادات کی طرف اللہ تعالیٰ کو راضی کرنے پر متوجہ ہیں - کیا ایسی جانکاہی اور اس طرح کی محبت بدون کسی تجلی دیکھنے کے صرف شنید سے جو؟ نہیں نہیں - ایسا ہوتا تو نایدہ حدینوں کے حن کو منکر لوگ ایسے ہی عشق میں مبتلا ہوتے جیسے حدینوں کو دیکھ کر جانناز عشاق کا حال ہوتا ہے ولیس الخیر کا لمعاینتہ ایک سلیم الفطرت ہمارے سید و مولیٰ کا مقولہ علی قاتلھا الصلوٰۃ والسلام بالکل سچ ہے -

اس تحقیق پر یقین و اثن ہے - بے ریب کبھی ارواح کو تجلی آہی کی تہا دخل ہو چکی ہے گو اس عالم میں نہ سہی عالم مثال میں سہی - اور گو اسوقت ہمارے جسمانی ذرات اس قدر عظیم و کبیر ہوں جیسے اسوقت ہیں بلکہ الست کے وقت نہایت چھوٹے اجسام ہوں -

ستر ہواں جواب - ابدی نجات اور دائمی آرام کا حاصل کرنا نام صحیح الفطرۃ

ارواح کا تقاضا ہے تو کیا یہ فطری خواہش۔ جبلی طلب اور بے تاب پاپس  
طالب کو محروم رکھیں گی؟ اور باری تعالیٰ کے کامل رحم کامل فضل والے گھرانے  
سے سچے طالبوں کو صاف جواب ملیگا کہ ابدی نجات۔ سرمدی راحت  
اور دائمی آرام و سرور کا سامان اس ہمہ قدرت ہمہ فضل ہمہ طاقت کر گھر  
میں موجود نہیں بہرگز ایسا نہوگا۔ او کم نصیب آریو! بہرگز ایسا نہوگا۔ ہاں  
اوتناسخ کے ماننے والو! اس کریم کی بارگاہ سے ایسا روکھا سوکھا جواب بہرگز  
نمے گا۔ بلکہ بات تو یہ ہے کہ اسکی صفت عدل بھی ہم طالبوں کی سپارش فرما

ہوگی اور عرض کریگی۔ کہ ان غراب کے فطری اور جبلی تقاضا کو پورا کیجئے۔ اسے

المدالکریم آپکے دروازہ کو چھوڑ کر کدھر جاویں۔ آپکی سرب شکستیان القادر  
بارگاہِ معنی سے محروم ہو کر کہاں سے کامیاب ہو سکتے ہیں۔ آپکی شب و

روز کیا ازل سے ابد تک کی بخششیں ایسی نہیں کہ انہیں کوئی مخرج بھی کم کر سکے  
تب ہکو انشاء اللہ تعالیٰ ابدی آرام نصیب ہوگا۔

ہاں تناسخ کے قائل ابدی آرام کے منکر۔ دیانندی آریہ ابدی آرام  
ابدالاً بادنجات سے محروم رہ جاویں۔ تو شاید رہ جاویں۔ اسلئے کہ انکی فطرت  
اور جبلت میں یہ طلب ہی نہیں رہی۔ انکی روح نے ابدی آرام کا سوال  
ہی چھوڑ دیا۔ اس اعتقاد نے انکی فطرت کو اگر مسخ کر دیا تو ممکن ہے ان پر  
نہ وہ رحم ہو اور نہ عدل انکی سپارش کرے۔

اٹھا رہواں جواب۔ دیانندی آریہ کے نزدیک آواگون ہی ایک  
جہنم اور یہی مع کچھ دن کی اس آزاوی کے جس میں روح جسم سے الگ رہے گی۔

بہشت ہے واللہ کوئی بہشت نہ ہوگے۔ اور نہ جہنم اور نہ نرگ۔

اور تمام ارواح ازل سے اب تک ہمیشہ گرفتار رہے اور ہمیشہ گرفتار رہیں گے پس ہکو سخت حیرانی ہے۔ اگر تمام ارواح کو ہمیشہ ایسی گرفتاری رہی۔ بائیکہ دیانندی آریہ مانتے ہیں کہ ارواح اللہ تعالیٰ کی مخلوق نہیں اور نہ اس کے پرتے مہب یعنی ظل ہیں۔ پس دیانندی آریہ صاحبان بتائے۔ ایسی سخت گیری کسی رحیم باعادل کا کام ہے۔ قرآن کریم کیسے لطف سے فرماتا ہے۔

وَلَا يظلم ربك احدًا

انیسواں جواب۔ قطع نظر اس امر کے دیانندیوں کے نزدیک اللہ تعالیٰ ارواح کا خالق نہیں اور پھر ان پر ایسا سخت گیری ہے کہ ارواح کو کبھی ابد الآباد نجات نہ دیگا۔ بقدرت سلیم اعتقاد آواگون کے وہ رحیم۔ کریم۔ محسن۔ یعنی دیالو کرپالو بھی نہیں (مناذ اللہ) کیونکہ اس ضمن میں رحیم۔ کریم کے ہر ایک احسان کے بدلے میں آریہ لوگ کہیں گے کہ ان کو اپنے اعمال کی مزدوری مل رہی ہے پس بس اللہ تعالیٰ کا کوئی فضل ان پر نہیں۔ مگر سچ ہے وہی کتاب جس میں لکھا ہے نجات اسکے فضل سے ہوگی۔

وَوَقَّيْمُ عَذَابِ الْحَجْمِ فَضلاًّ من ربك - سیپارہ ۲۵ سورۃ  
دخان رکوع ۳

لے تیرا رب تو کسی پر ظلم نہیں کرتا۔

۲۵ اور بچایا اون کو درد و نوح کے عذاب سے۔ ہمہ فضل ہوا تیرے رب کا۔

سَابِقُوا إِلَىٰ مَغْفِرَةٍ مِّن رَّبِّكُمْ وَحِشَّةٍ عَرْضُهَا كَعَرْضِ السَّمَاءِ وَالْأَرْضِ أَعَدَّتْ  
لَّذِينَ آمَنُوا بِاللَّهِ وَرَسُولِهِ ذَلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ  
الْعَظِيمِ - سیپارہ نمبر ۲۴ سورہ حدیدہ رکوع ۳

نجات کا مسئلہ فصل الخطاب نام رو نصاریٰ میں مفصل ہے۔

بیوان جواب - آریہ صاحبان! باری تعالیٰ کو فضل و کرم سے  
کنے روکا۔ اسپر کون غالب۔ اسپر کون حکمران۔ اسنے کب عہد نہیں بلکہ وعید  
کرویا ہے کہ کسی پر محض فضل بکریگا؟ ہم تو کہتے ہیں اگر ایسا سخت ڈراو ا دیا  
بھی ہے۔ تو بھی وہ نجات دے سکتا ہے۔ کیونکہ وہ ہر طرح کے عیوب سے  
پاک جانتا ہے کہ وعدوں کے خلاف کا نام گنہ گار ہے۔ تو وعید کا خلاف  
کذب نہیں بلکہ کرم اور فضل ہے۔

کایسال عما یفعل وہہر یسالون

اکیبیوان جواب۔ تنازع کا مسئلہ جیسے توجید کے خلاف ہے اور  
شکر کا باعث۔ ویسے ہی اخلاق۔ اور مارشل فلاسفی کا خطرناک دشمن  
ہے۔

توجید کے خلاف تو اسلئے ہے کہ تامل ماننے والوں پر لازم ہے جیسویا نڈیونکا

سے دوڑو اپنے رب کی معافی اور اس جنت کی طرف جھکا پھیلاؤ ہے آسمان اور زمین کے پھیلاؤ  
کے برابر۔ رکھی گئی ہے ان کے لئے جو یقین لائے اللہ پر اور اس کے رسولوں پر۔ یہہ فضل ہے  
اللہ کا دیتا ہے جسے چاہتا ہے۔ اور اللہ کا فضل بڑا ہے +  
سے جو کچھ اللہ تعالیٰ کرتا ہے اسپر کیونکہ معنی اور سوال کی جگہ نہیں اور جو کچھ لوگ کرتے ہیں اسپر تو  
کتکچھنی اور سوال ہو سکتا ہے +

اعتقاد ہے کہ ارواح اللہ تعالیٰ کے بنائے ہوئے نہیں۔ پر انوار کے مخلوق نہیں۔  
زمانہ اسکی کویت نہیں۔

جطرح اللہ تعالیٰ غیر مخلوق ہے۔ ارواح اور میٹلر بھی غیر مخلوق ہے۔ یہ لوگ

وحدت وجود کے بھی قائل نہیں۔ جیسے ان کے ویدانتیوں کا خیال

ہے تو کہ کہا جاوے کہ اصل واحد کے معتقد ہو کر توحید کے مدعی ہیں۔

اور اخلاق۔ مارل فلاسفی کا واسطے خطرناک دشمن ہے۔ کہ بشرطیکہ اعتقاد

مسکتناسخ۔ کوئی شخص اپنے کسی محسن۔ غیر خواہ۔ انہی محب۔ انسانی ہمدرد۔

کی نسبت اعتقاد یقین نہیں کر سکتا کہ اس شخص نے مجھ پر احسان کیا یا رحم

کھایا۔ بلکہ تناسخ کا معتقد محسن کے ہر ایک احسان کے بدلے میں کہہ سکتا ہے کہ اس

محسن نے کوئی احسان نہیں کیا۔ ممکن ہے کہ اس نے ہمارے پہلے احسانوں کا

بدلہ دیا ہو۔

مجھے یاد ہے ایک مہاراجہ کو بچھونے کاٹا۔ شدید درو میں ایک منمریز کرنے

وانے جبکہ اس ملک کی زبان میں منتر جھاڑنے والا کہتے ہیں۔ جھاڑا کیا جب

اس عصبی المزاج راجہ کو آرام آیا اور جھاڑا کرنے واسے کو انعام دیا اس کا پہرہ

ممانف کیا۔ تو تناسخ واسے خوش اعتقاد بول اٹھے۔ دیکھو کس طرح اس بچھونے

سپاہی کا قرضہ اوتارا۔

باہمیوان جواب۔ تناسخ کا سلا ماننے سے ثابت ہوتا ہے۔

بارتیبالی سنت خود غرض ہیں کہ بے مزدوری کسی پر رحم۔ احسن وفضل

نہیں فرماتے۔

سبحانہ تعالیٰ عما یصفون

تیسواں جواب - ہم لوگ بعض وقت بیوجہ احسان کرتے اور پھر دوسرے وقت احسان کے خلاف کرتے یا احسان نہیں کرتے اس دو قسم کی مختلف کارروائی سے معلوم ہوتا ہے کہ احسان کرنا ہمارا ذاتی اور خانہ زاد وصف نہیں بلکہ بالعرض ہجو یہ صفت لاحق ہو جاتی ہے اور ہر بابالمرض کے واسطے ابالذات ضرور ہے پس لازم آیا کسی جگہ احسان بالذات موجود ہے تو کیوں آریو! اس جگہ کا نام - باری تعالیٰ کی پاک ذات نہیں جانتے؟

چوبیسواں جواب - تنازع کے اعتقاد پر ضرور ہے کہ کسی شخص کو جناب باری تعالیٰ کی پاک ذات سے محبت نہ ہے حالانکہ نص ہے اور آپ مانتے ہیں

والذین امنوا اشد جبا لله۔

اور یہ بات کہ تنازع کو ماننے پر باری تعالیٰ سے محبت نہیں رہ سکتی اسلئے ہے کہ جس نزع کی نسبت مجرم کو اعتقاد ہو جاوے کہ ممکن نہیں کہ میری خلاف ورزی قانون - اور جرم کے بعد یہ ہاکم مجھ تصور وار پر رحم کریگا وہ حاکم مجرم کو کیوں پیارا ہونے لگا - ہاں جس مجرم کا یہ ایمان ہو کہ شاید حاکم سے درگزر ہو جاوے آج یہی کل - البتہ وہاں محبت ممکن ہے۔

پچیسواں جواب - حسب الاعتقاد ایسے عدل ایزدی کے ہمیں امد تعالیٰ کے فضل و کرم - عطا - اور احسان کی امید نہ ہے - بدکار کو اسکی جناب میں دعا -

لہ ایمان دے تو امد تعالیٰ سے بڑی محبت رکھا کرتے ہیں۔

پر آرتھنا - لغو اور بیہودہ ہوگی - معاذ اللہ - مگر کیا پیارا کلمہ قرآن کریم میں  
موجود ہے -

انہ لا یثیب من مرہم اللہ الا القوم الکافرون  
اور کیا پیارا ہے لا تقنطوا من رحمتہ اللہ ان اللہ یغفر الذنوب جمیعاً -  
اور کیا سروح افزا ہے یہ کلمہ اذ اسالک عبادی عنی فانی قریب احیب دعوة  
الدع اذا دعان فلیستجیوا لی ولیومنوا  
ادعونی استجب لکمان الذین یتکبرون عن عبادتی سیدخلون جہنم  
داخرین

چھبیسواں جواب - بدکاری اور نافرمانی کے بعد تناخ ماننے والے کو  
عصیان و نافرمانی سے نکلنے کے واسطے تناخ کے اعتقاد پر چاہئے کوئی دو گنا  
زہے اسلئے کہ جناب باری تعالیٰ سے کسی عطیہ کی امید نہیں - اسواسطے کہ اس  
عدالت سے سزا ہی سزا بھگتے کا فتویٰ لگ چکا - وہاں سے عفو کی امید نہیں  
مگر کیسی لطیف بشارت ہے اس کتاب میں جس میں آیا ہے -

لہ بات تو یہ ہے کہ اللہ تعالیٰ کے انعامات اور احسانوں سے اُسکے منکر ہی امید ہوا کہتے ہیں -  
لہ خبر دار اللہ تعالیٰ کی رحمت سے کبھی نا امید نہ ہو جو اللہ تعالیٰ تو تمام گناہوں کو عفو کیا کرتا ہے - پس ایسے  
رحیم کریم کے در سے نا امیدی جہل ہے -  
لہ جب تجھ سے میرے بندے یہ پوچھیں ہمارا رب کہاں ہے جو ہم اتے دعا کریں تو کہہ دے فرماتا ہے میں تو  
بہت ہی قریب ہوں - جب کبھی خاص لوگ دعا مانگتے والے مجھ سے انگلیں - پس لوگو! چاہئے اپنے آپکو ایسا  
بناؤ کہ تمہاری دعائیں قبول ہو کر میں - اور پورے طور پر مجھے مانو -  
لہ مجھ ہی سے مانگو اور میری ہی عبادت کرو - میں تمہاری دعا - اور عبادت قبول کر دوں گا - جو لوگ یہی فرما کر دعا  
سے منکر کرتے ہیں وہ تو ضرور ذلیل ہو کر جہنم میں داخل ہوں گے -

تسائیواں جواب تناسخ کے اعتقاد پر چاہئے کہ گناہ اور اللہ تعالیٰ کی  
بنادت ہمیشہ ہوتی ہے۔ اور بدی دنیا سے کبھی نہ اٹھے۔

اول۔ اسلئے کہ باری تعالیٰ کو بدی کے قائم رکھنے کی ضرورت ہے۔

دوم۔ اسواسلئے کہ نیکوں اور اللہ تعالیٰ کے فرماں برداروں کو بھی بدی

کے قائم رہنے کی ضرورت ہے۔

باری تعالیٰ کو اسواسلئے کہ جب نیک نے نیکی کی توحب الاعتقاد اہل تناسخ کے  
ضرور ہے کہ باری تعالیٰ اس نیک کو نیکی کا بدلہ دیوے جبکہ کیا ہے یہی گھوڑے۔ ماتحتی  
بیل۔ اونٹ۔ بچری۔ خوبصورت عورتیں وغیرہ وغیرہ۔ اب اگر بدکار بدکاری میں  
تو نیکوں کے واسلئے وہ اسباب جنکا ذکر اوپر ہو چکا ہے کہاں سے آویسواسلئے  
یا تو بدکاروں کا اسپر احسان ہے کہ ایسے سامان جہیا کر دیتے ہیں۔ یا وہ مسابڈ  
بہ مجبور سی ان سے بدی کرتا ہے۔ تاکہ اُسے نیکوں کے انعام میں  
بدولے۔

نیک اسواسلئے بدکاری کو چاہیں کہ ان کو بدون بدی بدکاروں کے گھوڑے  
ماتحتی۔ چڑ۔ عورتیں کہاں سے ملیں۔ مکانات کی لکڑیاں کہاں سے آویں۔  
گرمی میں بچارے ہندوستانی کس بڑ۔ برگد۔ پتیل کے تنچے آرام کریں۔ ہیوا  
آریہ کے خیال پر لا انتہا زمانہ سے بدکاری دنیا میں موجود ہے اور لا انتہا زمانہ تک

لہ اللہ تعالیٰ کے سوا دوسرا کون ہے جو مضطر کے اضطراب کے وقت اُسکی دعا پر قبولیت عطا کرے۔

اور اُس دکھی کے دکھ کو دور کرے۔

بدی موجود رہیگی۔

اٹھائیسواں جواب۔ جب گناہ کا ہمیشہ رہنا جیسا تائیسویں جواب میں بیان ہوا ضروری ٹھہرا اور بدکار کو بدکاری کی سزا اٹھانا بھی ضرور پڑا۔ تو بتاؤ پھر بدکار کو جناب باری تعالیٰ سے محبت ہوگی یا نفرت؟

انٹیسواں جواب۔ محسن۔ مرتبی۔ مخدوم۔ متصلح۔ ہادی۔ مکرم کو بُرا کہنا فطرت کی گواہی ہے کہ بہت بڑا ظلم ہے۔ خالق فطرت کی کلام میں ایک صدیق کا ذکر ہے وہ فرماتا ہے۔

انہ ربی احسن مثوای۔ انہ لایجب الظالمین۔

اور خالق فطرت کے کلام میں ہے۔

الطیبات للطیبین والطیون للطیبات۔

مگر تاریخ کے ماننے والے اپنے تمام محسنوں کو بدکار اور بُرا جانتے ہیں۔ بلکہ انہیں سوار ہوتے۔ اور ان سے زنا۔ لواطت کے واقع ہونے کے مجوز ہیں۔

کیونکہ اگر ان کے محسن برائیوں کے ترکیب نہوں۔ تو وہ آواگون اور جنم مرن میں کیونکر آویں۔ مگر جنم مرن میں آنا تو ضرور ہے۔ اسلئے ثابت ہوا کہ وہ لوگ بدی کے بھی ترکیب ہوا کرتے ہیں۔

مسلمان جنب یا علیہم الصلوٰۃ والسلام کی عصمت کے قائل ہیں اور جو اعتراض عیسائیوں یہودوں کی تواریخ سے اہل اسلام پکٹے جاتے ہیں انہیں معترضوں کو

لے وہ تو میرا ربی ہوا ہے مجھ کو بھی طرح دکھا اگر میں اسکو بدسلوکی کروں تو ظالم نہیں اور خدا تعالیٰ مالوس سے محبت نہیں کرتا ہے یہوں کو پہلی مرتبہ پہلی باتیں تو یہوں ہی کے لئے ہیں۔ اور پہلے لوگ ہی پہلی باتوں کے مستحق ہیں۔

دھوکا ہے یا وہ دھوکا دیا چاہتے ہیں۔

تیسواں جواب - ہم دیانندی آریہ سے پوچھتے ہیں۔ انکے بزرگ۔ مہاتما  
 نیک نجات کھردار تھے اور میں۔ یا پاپی۔ اور بدکار؟۔ اگر نیک اور پہلے تھے۔ اور  
 ہیں اور بُرائی ان میں نہیں تو چاہئے وہ ابدی نجات پا جاویں اور آئندہ آواگون  
 میں جو جنم اور سزا کا گھر ہے نہ آویں۔ پھر اور لوگ آپ کے محسن۔ مرتبی۔ اور  
 بزرگ بن جاویں اور وہ بھی اسی طرح نجات پالیں یہاں تک کہ محدود ارواح کا  
 سلسلہ آخر محدود زمانہ میں ختم ہو جاوے۔ پھر سرشتی کے پیدا ہونیکا سامان ہی  
 خدا کے یہاں نہ ہے۔ معاذ اللہ۔

اور بصورت ثانیہ۔ اگر نیک اور پہلے نہیں تو ان میں کوئی بھی قابل اعتبار  
 نہ ہے بہلا بدکار کا اعتبار کیا۔

اکیسواں جواب - میں نے اپنے کانوں بڑے بڑے راجوں۔ مہاراجوں  
 سے سنا اور بتقدیر ماننے مسئلہ تلخ کے سچ بھی ہے۔ وہ لوگ کہا کرتے تھے۔  
 تپ و راج۔ اور راجوں نرگ۔ کیا معنی۔ تپ۔ یعنی ریاضتوں اور سخت سخت  
 اور شکل عبادتوں کا نتیجہ یہ ہے کہ ریاضت کنندہ ریاضت کے بعد راجہ ہو جاتا ہے۔  
 پھر راج کا یہ نتیجہ ہے کہ وہ انسان یعنی راجہ دوزخی ہو جاتا ہے۔ اس کلام کا  
 دوسرا جملہ یعنی راجوں نرگ اسلئے بھی سچ ہے کہ راجوں۔ اور مہاراجوں سے  
 اکثر ظلم و تعدی ہو جاتی ہے۔ ان سے پورا انصاف محال ہے۔ پھر عیاشی  
 اور فضولی وغیرہ وغیرہ آفات میں مبتلا رہتے ہیں۔

بلکہ میرے جیسا تجربہ کار تو شہادت بھی دے سکتا ہے کہ علی العموم یہ دوسرا

جملہ سچ ہو۔ کیونکہ دوزخ کا نمونہ ان میں مجھے دکھائی دیتا ہے۔ جسے سفلس۔  
 آتشک۔ پہاڑی روگ۔ گرمی۔ باد۔ مشجر۔ مبارک کہتے ہیں۔ اہل مصر نے  
 نائیٹریٹ آف سلور کا کیا خوبصورت نام رکھا ہے الحجر الجھنی میں  
 جب کبھی آتشک کے زخموں پر اسکا استعمال کرتا ہوں۔ اسوقت اس مصری نام  
 کی خوبی جیسی مجھے معلوم ہوتی شاید ایک نا تجربہ کار یا شائع سے ناواقف کو بہرہ معلوم  
 نہ ہوتی ہوگی۔

بتیسواں جواب - ہمنے مانا۔ آرام و تکلیف اعمال کے ثمرات ہیں۔ مگر یہ  
 کیوں نہیں کہا جاتا ہے کہ وہ اعمال دنیوی اور اسی جنم کے ہیں۔ ہاں ثمرات کہنے  
 میں یہ فائدہ بھی ہے کہ جزا۔ سزا میں۔ باعث انعام اور موجب سزا کا علم اور اسکا  
 یاد ہونا ضرور ہے۔

ثمرات میں علم۔ اور یاد اسباب ضروری نہیں۔

غایتہ مافی الباب ہمیں وہ اسباب و موجبات یاد نہوں۔ سو ایسی یادداشت  
 تو ستا سنا سننے والوں کے نزدیک بھی ضرور نہیں۔  
 رہی یہ بات کہ بچہ میں ایسے کون سے اعمال ہیں جنکے باعث بچہ نے سزا بھگتی  
 یا جب کاثرہ اٹھایا۔ سولہ کے سردست دو جواب ہیں۔

اول۔ یہ کہ اعمال دو قسم کے ہوتے ہیں۔ ایک وہ اعمال ہیں جنکا ثمرہ یا جزا  
 لینے میں عامل اور فاعل یا مرتکب کا عاقل و بالغ اور سمجھ دار ہونا جان بوجھ کر قانون  
 قدرت کی خلاف ورزی کا مرتکب ہونا ضرور نہیں۔ مثلاً ایک نادان لڑکا  
 آگ میں ہاتھ ڈال دے۔ زہر پلا دو وہ پلایا جاوے۔ ایسی خلاف ورزی میں

سزا- جزا- اور ثمرہ کا اٹھانا ضرر ہے۔ بہت نہو تھوڑا سہی۔ مگر ایسی صورتیں اگر قریب سے قلیل دکھ داک اور بیخ رساں ہوں تو ان کی تلافی اس اجر عظیم سے ہو جاتی ہے۔ جسے شہادت کا مرتبہ کہتے ہیں۔

دوسرے وہ اعمال ہیں۔ جنہیں قانون کی خلاف ورزی میں مرتکب جرائم کا قائل۔ آج۔ جان بوجھ کر جرم کا مرتکب ہونا ضروری ہے۔ ایسے قوانین کو قانون شریعت۔ قانون حکما۔ قانون حکام کہتے ہیں۔ پس لڑکے قانون قدرت کی خلاف ورزی میں گرفتار ہیں انہوں نے خود کی ہے یا ان کے والدین اور مرہوں نے۔

**دوئم**۔ لڑکے بھی ہم کہہ سکتے ہیں کہ جان بوجھ کر کسی بُرائی کے مرتکب ہو کرتے ہیں۔ اور اسی کی سزا میں گرفتار ہوتے ہیں۔ یا تو اسلئے کہ بُرائی کی مرتکب ان کی روح ہے۔ اور ان کی روح چیتن ہوشیار اور ان کی کمزوری کے وقت ایسی گن۔ کرم اور تہاؤ کے ساتھ ہے جیسے جوانی کے وقت۔

اور یا اسلئے کہ جسد کے وہ لڑکے ہیں۔ اور جس قدر ان کے جسم اور عناصر کی استعداد ہے اس قدر کی سمجھ والی ان کی روح بھی ہے۔

پھر جیسے چھوٹی سی چیونٹی بھی روح اور سمجھ کا ایک مقدار رکھتی ہے اور سمجھ کے خلاف مرتکب بھی ہوتی ہے۔ اسی طرح وہ لڑکے بھی جب کو ہمارے دیکھتے ہو۔ اپنی وسعت۔ سمجھ کے موافق کسی خلاف ورزی کے مرتکب ہوئے ہوں۔

جب ہم عقلاً اور حکماً اور بڑے بڑے سمجھ والوں کو دیکھتے ہیں۔ کہ وہ لوگ بھی عقل اور سمجھ کے خلاف کرتے ہیں اور اسکی سزا پاتے ہیں۔ بہلا چھوٹی ہی عقل کے بچے ایسا کیوں نہ کرتے ہوں۔ بلکہ ہم کہہ سکتے ہیں۔ لڑکوں کو کچھ بڑی تکلیف نہیں ہوتی۔ اور اس کے والدین و مربی اپنے اسی جنم کے اعمال کی سزا بھگت لیتے ہیں۔ اور جائز ہے کہ ایسے لڑکوں کو آئندہ ابد الابد زندگی میں ترقی کا سامان مجاوے۔

تینتیسواں جواب۔ نیکی کا اثر اگرچہ عمدہ ہوتا ہے۔ مگر نیک اپنی نیکی پر کبھی تکبر کرتا نیکی کو دنیا اور لوگوں کو دکھلانے کے واسطے بجاتا ہے۔ کمزور لوگوں کو حقارت کی نگاہ سے دیکھتا ہے۔

اور بدی کا اثر اگرچہ بُرا ہونا چاہئے۔ مگر بدکار اپنی بدکاری پر جب نظر کرتا ہے۔ تو بارگاہ الہی میں تجزؤ و تکبر۔ اضطراب۔ شرمندگی ظاہر کرتا اور دعائیں مانگتا ہے۔ اسلئے نیک اپنی نیکی کو تباہ کر دیتا ہے۔ اور بدکار بدی کے بعد مقرب بارگاہ الہی ہو جاتا ہے۔ تب جبکہ ہم اور تم عام نگاہ کے لوگ نیک سمجھتے تھے۔ دکھی دیکھتے ہیں۔ اور بدکار کو مسکھی۔ اور اپنے غلط توہمات سے اگر کہہ دیں کہ یہ تکلیف نیک پر اسکے پورے بلے جنم کا پھل ہیں اور آئندہ بدکار کو اسکے پورے بلے جنم کا پھل ہیں تو ہمارا یہ توہم غلط ہوگا۔ کیونکہ ممکن ہے ہماری تشخیص نے غلطی کھائی ہو۔

چونتیسواں جواب۔ نیکیوں کے بہت اقسام ہیں۔ پھر جیسے نیکیوں کے انواع و اقسام ہیں۔ ایسے ہی نیکیوں کے ثمرات اور نتائج کے بھی اقسام ہیں۔

اکثر لوگوں کی یہ حالت ہے۔ ایک قسم یا سوہنہار قسم کی نیکی کرتے ہیں اور جس جس قسم کی نیکی کرتے ہیں۔ اسکے انواع و اقسام کی برکات اور ثمرات کو حاصل کرتے ہیں۔

مگر وہی نیک ایک قسم کی نیکی کرنے والے اور اذو طرح کی بدی بھی کرتے ہیں۔ اور ان بدیوں کی سزا بھگتتے ہیں۔

پہری بھی ہے کہ بعض نیکیاں اس قسم کی ہیں کہ جلد اپنا پھل دیتی ہیں۔ اور بعض نیکیاں اپنا ثمرہ مدت کے بعد ظاہر کرتی ہیں۔

ایسی حالت میں نظارہ کندہ کبھی غلطی میں پھسکر کسی قسم کی بدی کے مرتکب کو مطلق نیک۔ اور کسی قسم کی نیکی کرنے والی کو بدکار کہہ بیٹھتا ہے۔ اس جواب کو یہہ قصہ واضح کرتا ہے۔

فَاكْسَارُ اِكْبَارِ مَجْلِسٍ مِثْلِ اِنَّا لَنَنْصُرُ مَهْلِكَنَا وَالَّذِينَ اٰمَنُوا فِي الْحَيٰوةِ الدُّنْيَا بِرِجَابٍ  
 کو کچھ سنار تھا ایک شخص نے اس میں دریافت کیا کہ جب تمام آرام ایمان سے حاصل ہو سکتے ہیں۔ اور انواع و اقسام الام کفر و نافرمانی سے۔ تو انگریز کیوں حیوة دنیا میں منصور و دو متمند ہیں۔

تب خاکسار نے اُسے اور عام اہل مجلس سے عرض کیا۔ کہ ایمان کے ادنیٰ ترین شعبوں میں سے اماطۃ الاذی عن الطريق ہے۔ یعنی رستوں کو صاف کرنا رستوں میں سے دکھ دینے والی اشیا کو دور کرنا۔ اور مومنوں کی تعریف میں آیا ہے۔

دامہ مشورے بینہم۔ مومن وہ ہے جنکی حکومت جنکے کام مشورہ سے

ہوں۔ اور مومنوں کو کہا گیا ہے۔

وَأَنْ لَّيْسَ لِلْإِنْسَانِ أَلْمَاسُ مِنْ سَعْيِهِ سَوْفَ يَرَى

میرے پیارے مخاطبوا! ان چند ایمانی احکام پر انگریزوں نے عمل کیا اور تنے  
ان احکام پر عمل درآمد سے موذی ہوٹا۔ جن لوگوں نے ان احکام کو تسلیم کیا۔  
وہ ان احکام کے پھل بھی اٹھا رہے ہیں۔ تنے نافرمانی کی اس کا بدلہ بھی بہت  
ہے ہو یہ تو اوامر کی تشیل ہے۔ ایسا ہی تو اہی نواہی پر نظر کرو۔  
وَلَا تَنَازَعُوا فِي مَالِكُمْ وَلَا تَنْسَبُوا إِلَى أَنْفُسِكُمْ أَنْ تَحْبِبَّوْا إِلَى أَنْفُسِكُمْ

آیت شریف بالا میں تم کو حکم ہے باہمی جنگ و جدال چھوڑ دو والا بددی ہو جاؤ گے  
تمہاری ہو اگر جانیگی اس نہی کی تنے پر دانہ کی۔ اللہ کے فضل سے تم بھائی بنی  
تھے مگر باہم اعدا ہو گئے۔

غرض تم لوگ اپنی نافرمانیوں کے وبالوں میں گرفتار ہو۔ ماں نمازیں  
پڑھتے ہو۔ روزے رکھتے ہو۔ زکوٰتیں دیتے ہو۔ حج ادا کرتے ہو۔ اور  
ان سب سے مقدم توحید پر ایمان لائے ہو۔ اور انگریزوں مثلاً ان احکام کے  
منکر ہیں۔ تو ان اعمال کے ثمرات تم ہی اٹھاؤ گے۔ انگریزوں کا پھل نہیں گے  
غرض جو شخص جس قسم کا بیج بویے گا اُس قسم کا پھل اٹھائیگا۔

لَعَلَّكُمْ تَتَّقُونَ فِي الدُّنْيَا وَالْآخِرَةِ كَمَا كُنْتُمْ تَتَّقُونَ فِي الدُّنْيَا

لہ آدمی کو اپنی سعی و کوشش کا نتیجہ ملتا ہے۔ اور اپنی کوشش کے نتیجے کو دیکھو گا۔

لہ آپس میں مت جھگڑا کرو۔ باہمی اختلافات سے جو بوسے ہو جاؤ گے اور تمہاری عزت ہو اور تمہاری

سے تو کہ تم دنیا اور آخرت میں فکر کرو۔

اتباع عظام نے دین اور دنیا دونوں حنات کا بیج بویا تھا۔ دونوں کا پھل اٹھایا۔

پنتیسواں جواب - نیک شخص کے دو پہلو ہیں۔ ایک جہت میں۔ وہ اللہ تعالیٰ کا محب۔ اور ایک جہت میں باعث اپنی نیکیوں کے اللہ تعالیٰ کا محبوب ہے۔ نیک پر تکالیف کا انا ممکن ہے کہ محبت کی جہت سے ہو۔ نہ محبوبیت کی جہت سے۔ اور انعامات محبوبیت کی جہت سے ہوں۔ نہ محب ہونے کی وجہ سے ❖

تنازع عقلی بحث تو بقدر ضرورت لکھ چکا ہوں۔ اب ایک نقلی شیئہ اور اس بحث کی ضرورت اسلئے پڑی کہ تنقید دماغ کے مصنف نے تنازع کے اثبات میں قرآن کریم کی آیات کریمہ سے استدلال کیا ہے۔ اگرچہ عقل والے اچھی طرح سمجھتے ہیں کہ اس سبب دار قوم کو اتنی عاقبت اندیشی نہیں۔ مسلمان تو تیرہ سو برس میں تنازع جیسے ضروری اور اعتقادی مسئلہ کو جو قرآن میں (معاذ اللہ) موجود ہونہ سمجھیں۔ اور یہ ہندی نژاد جسکو عربی لٹریچر کی بھی خبر نہیں۔ قرآن سے تنازع کو سمجھ جاوے۔ خیر کچھ ہی کہیں نہ ہو۔ تنقیہ دماغ والے نے تنازع کی نقلی بحث میں تین مقدمے قائم کئے ہیں اور تینوں کا ثبوت قرآن سے دیا ہے۔

اول۔ روح کا ایک قالب سے دوسرے قالب میں آنا۔

دوم۔ ایک صورت سے دوسری صورت میں آنا۔  
سوم۔ پاپ کرموں کی وجہ سے بار بار سناروں میں جنم لینا۔

امراول کا ثبوت یہ دیا ہے

قالوا اعدوا لنا عظاماً ورفاتا ائنا لمبعوثون خلقاً جديداً اولم يروا ان الله  
الذي خلق السموات والارض قادر على ان يخلق مثلهم  
دوسری دلیل یہ دی ہے۔

کما بدلنا اول خلق نعیدہ وعدا علینا انا کنا فاعلین۔ اسکا ترجمہ کیا ہے۔  
جیسا ابتدا سے بنایا ہے پہلی بار پھر اسکو دہرا دیں گے وعدہ ضرور ہو چکا ہے پھر  
بیشک ہم کر نیوالے ہیں۔

مصدق۔ مگر ناظرین یاد رکھیں۔ ان دونوں آیات کریمہ سے تو اتنا ثابت ہوا  
کہ دنیا کے ختم ہو جانے پر قیامت کے روز لوگ جی اٹھیں گے اور سلامیوں کو  
اس بات سے انکار نہیں۔

امثالی یعنی ایک صورت سے دوسری صورت میں آنا اسکے اثبات میں کیا ہے  
ولقد علمتم الذین اعتدوا منکم فی السبت فقلنا لهم کونوا قرۃ خاصین  
فجعلناہا نکالاً لما بیزید یا ما خلفها وموعظة للمتقین۔ اور اس کا  
ترجمہ کیا ہے:-

اور البتہ جان چکے ہو۔ جنہوں نے تم میں سے زیادتی کی ہفتہ کے دن میں تو کہا

۱۔ ترجمہ مصنف تفتیہ داغ۔ بولے کیا جب ہم ہو گئے۔ ہٹاؤ اور چور کیا ہم پھر اٹھیں گے تھے بلکہ کیا نہیں دیکھ  
چکے کہ جس اللہ نے بنائے آسمان اور زمین مکتا ہے ایسوں کو بنانا۔

ہے ہو جاؤ بندر پھٹکارے۔ پھر ہے وہ دہشت رکھی اس شہر کے روبرو والوں کے  
اور تیچھے والوں کو۔ اور نصیحت رکھی ڈر والوں کو۔

”قوم عاد بھی بندر بنائی گئی تھی۔“

ناظرین غور کرو یہ آیت کریمہ تو تینا سَخ کا ابطال کر رہی ہے کیونکہ بظاہر اولیٰ جافا  
ترجمہ مصنف تنقیہ اس آیت سے ثابت ہوتا ہے۔ کہ یہو وجیتے جیتے بندر بن گئے  
تھے۔ اور تینا سَخ ماننے والوں کا اعتقاد یہ ہے کہ جاندار مکر دوسرے جنم  
میں ظہور پاتا ہے

اور اندلال جی کا یہ اضافہ بھی کہ ”قوم عاد بھی بندر بنائی گئی تھی“۔ آفرین کے  
قابل ہے۔ جسکا اشارہ بھی قرآن و احادیث میں نہیں۔

امثال پاپ کرموں کی وجہ سے بار بار سناروں میں جہنم لینا اور اسکا  
ثبوت یہ دیا ہے۔

وسرام علی قریبہ اهلکنا ہا انم کلیر جعون حتی اذ افحت یا جوج و ما جوج و  
ہم من کل مدب ینسلون۔

اور اس آیت کریمہ کا یہ ترجمہ کیا ہے۔

”اور مقرر ہوا ہے ہر بتی پر جسکو ہم نے کھپا دیا کہ وہ نہیں پھریں گے۔  
یہاں تک کہ جب کھولا جاوے یا جوج ما جوج۔ اور وہ ہر اوچان سے پھیلے  
آویں۔“ پھر کہا ہے

”یہ ترجمہ ذرہ صاف نہیں۔ اس واسطے ہم اسکا انگریزی ترجمہ جو تیل نے کیا  
ہے۔ یہاں لکھتے ہیں۔“ پھر انگریزی ترجمہ لکھا ہے۔ افسوس آپ کو

دعویٰ ہے۔ مگر اتنی سوچ نہیں۔ کہ مسلمان قرآن کا ترجمہ صاف نہیں کر سکے  
اسلئے آپ کو سمیل صاحب کے ترجمہ کی ضرورت پڑی۔ خود ہی لفظی ترجمہ  
کر لیا ہوتا۔ یا کسی مسلمان سے پوچھ لیا ہوتا۔

آئیو! اگر میں یا کوئی اور مسلمان ولسن ویدک کو ترجمہ کے رو سے  
تم پر الزام لگانا چاہے۔ تو کیا انصاف ہوگا۔ خیال ہی نہیں۔ انصاف  
کر لو۔

اس آیت کے میں اول حراہر کا لفظ تحقیق طلب تھا۔ مگر تفتیہ کے مصنف نے  
جکا تفتیہ ضبط کے واسطے مناسب ہے۔ جو معنی لئے وہی مناسب اور عمدہ  
ہیں۔ اور وہ معنی کیا ہیں۔ ”مقرر ہو رہا ہے“ ابن عباس رضی اللہ عنہ نے  
اسکے معنی واجب کئے ہیں۔ ان معنی کا ثبوت گو تفسیر میں مخاطب کے  
لئے ضرور نہیں مگر قوم کے واسطے بہت مفید ہوگا۔ میں اس معنی کی شہادت  
قرآن سے دیتا ہوں۔

قل تعالوا اتل ما حرم ربکم علیکم ان لا تشرکوا بہ شیئا وبالوالدین  
احسانا۔ سورۃ الفام سیپارہ نمبر (۱)

دوسرا لفظ اس آیت کریمہ میں لایرجعون ہے۔ جسکے معنی ہیں وہ نہیں پہنچے  
غور طلب یہ امر ہے کہ کس طرف نہ پہنچیں گے۔

اول۔ احتمال تو یہ ہے کہ اللہ تعالیٰ کی طرف نہ پہنچیں گے۔ اور جزا سزا

لئے تو کہہ آؤں میں پڑھ دوں تمہارے باتیں جو اللہ نے تم پر مقرر کر دی ہیں وہ یہ ہیں کہ مت شریک کرو  
اللہ کا کیو اور والدین سے سلوک رکھو۔

کے واسطے زندہ ہونگے۔ سو یہ معنی تو صحیح نہیں۔ کیونکہ اس آیت کے قبل گذر چکا ہے۔ کل الیناراجعون۔ سورۃ انبیاء کوع نمبر ۶ سبب پارہ نمبر ۱۷ اور اس کے معنی ہیں تمام لوگ ہماری طرف رجوع کریں گے۔  
دوم معنی میں۔ دنیا میں پھر کرنا آویں گے۔  
سوم معنی میں وہ شریر جنکو اللہ تعالیٰ نے کھپایا اور ہلاک کیا۔ اپنی شرارت سے پھرنے والے نہیں۔ یہہ دونوں معنی صحیح ہیں۔

تیسرے لفظ حتی کا ہے جو حتی اذا فتحت یا جوج وما جوج میں ہے یہ حتی حرف ابتدا ہے فقط جیسے ز محشری اور ابن عقیہ نے کہا ہے۔ اس صورت میں حتی کے معنی یہاں تک کرنے صحیح ہوں گے۔ بلکہ یہہ کلام علیحدہ ہوگا اور جملہ شرطیہ اذا فتحت کا جواب فاذا هو مشا خصۃ ہوگا اذا هو مشا خصۃ کا اذا اچانک کے معنی دیتا ہے جو عربی میں صفا جاتا کہتے ہیں اور یہہ اذا۔ فالکی تاکید ہوا کرتا ہے۔ یا حتی کا حرف الی کے معنی رکھتا ہے پس مطلب یہہ ہوگا کہ جن جن بستیوں کو اللہ تعالیٰ نے ہلاک کیا ہے یا جوج اور یا جوج کے فتمند ہونے یا شکست پانے اور قیامت کے نزدیک آجانے تک۔  
یعنی شریر ہلاک ہو رہے ہیں وہ نہ تو دنیا میں واپس آویں گے۔ اور نہ وہ اپنی شرارت سے باز آویں گے۔ اُن جب دنیا کا کارخانہ ہی ختم ہو گیا اور قیامت آگئی اور جزا و سزا کا وقت آپہنچا تو بآجائینگے جیسے کل الیناراجعون سے ثابت ہو چکا تھا۔ جو پہلے گذر چکا۔ معلوم ہوتا ہے۔ مصنف تنقیہ کو لفظ حتی سے خیال پیدا ہوا ہے کہ اسکا ما قبل بالبعد کے خلاف ہوا کرتا ہے۔ مگر اس

آیت پر غور کرنا چاہئے۔

ومن يعص الله ورسوله فان له نارجنم خالدين فيها ابدا حتى اذا مروا  
 ما يوعدون فسيعلون من اضعف ناصراً و اقل عدداً۔ سورہ جن سپارہ ۳۹  
 اب ہم تناخ کے دعوئوں کو جو دعویٰ ہے کہ تناخ قرآن بھی ثابت ہوتا ہے توین  
 آیت قرآنیہ سا کر تناخ کی بحث کو ختم کرتے ہیں۔

اول۔ الم یروا کہما ہلکنا قبلہم من القرون انہم الیہم لایرجعون وان

کل لہما جمیع لدنیا محضون۔ سورہ یس سپارہ نمبر ۲۳

دوم۔ فلا یستطیعون تو صیتہ ولا الی اہلہم یرجعون۔ سورہ یس سپارہ نمبر ۲۴

سوم۔ اما الذین سعدوا ففی الجنۃ خالدين فیہا ما دامت السموات

والارض الاما شاء ربک عطاء غیر مجدوذ۔ سورہ ہود سپارہ نمبر ۱۲

اور صنف تنقیہ و باغ کا یہ کہنا کہ قرآن میں لکھا ہے۔ ”اصحاب کہف کا گناہ نیک

اعمال کے باعث بہشت میں چلا گیا اور جانور کو ابھی دینگے۔“ یہ باتیں اس قابل نہیں

کہ عقل والہ جواب دے کیونکہ ان لوگوں نے دعویٰ کیا ہے کہ یہ باتیں قرآن کریم

میں مندرج ہیں۔ حالانکہ قرآن مجید میں مندرج نہیں \*

۱۔ کیا وہ دیکھتی نہیں کہ ان سے پہلے کئی بستیاں ہم کہا چکے۔ وہ انکی طرف دھیان نہیں کرتے۔ یقیناً

کے سب ہمارے حضور میں حاضر ہوئے ہوں۔

۲۔ زبور و صیت ہی کر سکتے اور نہ انہیں اپنے خاندان کی طرف لوٹنا ملے گا۔

۳۔ سعادت مندوں کو ترحمت دیگی۔ اس میں ہمیشہ رہینگے جب تک آسمان اور زمین رہیں۔ مگر جو تیرا رب چاہے

پنجتیشیں کبھی بند ہوگی۔